


लइकन खातिर बाइबिल प्रस्तुति प्रस्तुतकर्ता

यीशु क चमत्कार



लेखक: Edward Hughes
ब्याख्याकर: Byron Unger; Lazarus
अनुकूलित: E. Frischbutter; Sarah S.
अनुवादक: सुरेश मसीह
Alastair Paterson
उत्पादित: Bible for Children
www.M1914.org


BFC
PO Box 3
Winnipeg, MB R3C 2G1
Canada

©2020 Bible for Children, Inc.
अनुज्ञापत्र: आप ए कहानीन क छाया प्रति मुद्रण करा सकीं ला
बशर्ते की आप ओके बेचब ना।

यीशु मसीह ढेरों चमत्कार कइलन। चमत्कार सब, ई सिद्ध करे
की खातिर के कइलन की यीशु मसीह ही वास्तव में परमेश्वर क
बेटा हउवन। पहिला चमत्कार एगो शादी की दावत में भइल।
एगो समस्या पैदा हो गोइल। उहाँ दाखरस सबकी खातिर पर्याप्त
ना रहल।




मरियम, यीशु क माई, ई समस्या की बारे में उनके बतवलीं अउर सेवकन के कहलीं कि जेवन कुछ भी यीशु आदेश दिहन ओकर पालन करिहअ जा।



3

यीशु कहलन "पानी से इ बर्तनन के भर द जा" "पानी?" उ सब ई पूछलें होइहन जा। हाँ, पानी ही, यीशु अनुरोध कइलें।




4

फिर यीशु सेवकन से कहलन, बड़का बर्तन में से कुछ निकाल ल अउर भोज की मुखिया के चीखे खातिर दअ। उ पानी अब दाखरस बन चुकल रहे! अच्छा दाखरस! बेहद बढ़ियाँ दाखरस!



5

सेवक चकित रहलें। यीशु पानी के दाखरस में बदल दिहले रहलन। केवल परमेश्वर ही अइसन चमत्कार कर सकेलें।




6

यीशु अउर भी चमत्कारन क प्रदर्शन कइलें। एगो शाम के, यीशु अउर उनकर चेला लोग पतरस की घरे गोइलन। पतरस क सास बुखार से बहुत बीमार रहलीं।



7

यीशु, बीमार महिला की हाथ के छूवलन। एकही पल में उ फिर से चंगा हो गईली। उ यीशु अउर उनकरी चलन क सेवा टहल करे खातिर उठ गईली।




8

अइसन लागत रहल कि पूरा शहर ओ शाम के दरवाजा पर एकट्ठा रहल। आन्हर, बहीर, गूग, हर तरह के अपंग अइसन बीमार लोग उहाँ अइलें। इहाँ तक कि उन लोगन में रहे वाली दुष्ट आत्मा से ग्रसित लोगन क भीड़ यीशु की पास आईल। का उ एतना लोगन क मदद कर सकत रहलन?



9

यीशु मसीह जे परमेश्वर क लइका हउवन, हँ मदद कर सकत बाने। यीशु मदद कइलें। जे केहू भी उनकरी पास आईल सब केहू चंगाई पावल। जेवन लोग बैसाखी की माध्यम से चल के जीवन यापन करत रहलें; उ सब लोग अब चअले, दउरे अउर छलांग लगा सकत रहलें।



10

दूसर लोग जिनके कुष्ठ रोग बदसूरत बना दिहले रहल, भी अइलें।



11

यीशु ओ सबके भी चंगा कइलें अउर उ पूरा रीती से पाक अउर साफ हो गइलें।




12

दुष्ट आत्मा से परेशान पुरुष अउर महिला लोग यीशु की सामने अइलें। यीशु उन सबके ओ लोगन के छोड़े खातिर दुष्ट आत्मा के आज्ञा दिहलें। जब दुष्ट आत्मा उनकी आदेश क पालन कइलन सअ तब भयभीत, दुखी अउर शांत लोग अउर आनंदमय हो गइलें।




13

यीशु की पास पहुँचे खातिर, भीड़ की पीछे से चार लोग अपनी दोस्त के मदद करे के कोशिश कइलें। लेकिन उ सब ओइसन ना कर पवलें। अब उ सब अउर का कर सके लें?



14

चार वफादार दोस्त लोग ओ बीमार आदमी के घर की छत पर ले गोइलें अउर छत से नीचे उतारे खातिर छत के खोल दिहलें। अब उ यीशु की बेहद करीब पहुँच गोइलें।




15

यीशु उन चार दोस्तन की बिश्वास के देख के; ओ बीमार आदमी से कहलन, कि तोहार पाप क्षमा हो गइल। आपन खटिया उठावअ अउर चलअ फिरअ "आदमी तुरंत भला चंगा अउर मजबूती से उठ के खड़ा हो गोइल।" यीशु उनकरा के चंगा कर दिहलें।



16

एकरी तुरंत बाद, यीशु अपनी चेलन की संगे एगो नाव में रहलन। एगो भयंकर तूफान समुद्र में से उठल। यीशु उहाँ सूतल रहलन। चेला लोग घबरात घबरात उनके उठवलें। "हे प्रभु, हमनी के बचा लेई," उ लोग चिल्लाईलन "हमनी क नाश होखत जात बानी जा!"



17

यीशु लहरन के डांटलें, "शांत हो जा जा" तुरंत, समुन्द्र शांत हो गोइल। उनकर चेला लोग फुसफुसइलें "ई केवनी तरह क आदमी बाड़ें?" इहाँ तक कि हवा अउर समुन्द्र भी उनकर आज्ञा मानत बाड़ें। उ लोग यीशु के परमेश्वर क लइका करके स्वीकार कइलन काँहे से कि उनकरी चमत्कार से उनकर महिमा प्रगट होखत रहल। चेलन के ई पता ना रहल, लेकिन उ लोगन की बीच



18

में परमेश्वर क सेवा करत करत यीशु की अउर भी महान चमत्कारन के देखे जात रहलन।

यीशु क चमत्कार

पबितर बाइबिल, परमेश्वर की वचन में से ई कहानी लीहल गइल बा

मत्ती 8-9, मरकुस 1-2, मरकुस 4, लूका 4, लूका 8, यूहन्ना 2

"तोहरी बातन की खुलला से उजियार होला"
भजन संहिता 119:130

19

समापन

40



60 20

बाइबल क इ कहानी हमनी के अपनी ओ अद्भूत परमेश्वर की बारे में बतावे ले, जे हमनी के बनवले हउवन अउर उ चाहत बाड़न कि हमनी क उनके जानी जा।

परमेश्वर जानत बाड़न कि हमनी क अइसन गुनाह कइले बनी जा जेकरा के उ पाप कहलें। पाप क सजा मौत हअ, लेकिन परमेश्वर आपसे एतना परेम कइलन कि उ आपन एकलौता बेटा यीशु के ए दुनिया में भेजनल ताकि उ सूली पर चढ़ के हमनी की पापन क सजा भुगतें। यीशु मूवला की बाद फिर से जिन्दा हो गइलन अउर स्वर्ग में अपनी घरे चल गइलन यदि आप यीशु में विश्वास करअब अउर अपनी उनसे अपनी पापन क क्षमा मांगअब तअ उ आपकी प्रार्थना के सुनिहन उ आके आपकी अन्दर बसिहन अउर आप हमेशा खातिर उनकी संगे बनल रहअब।

यदि आपके विश्वास बा कि इ सब कुछ सच हअ तब आप परमेश्वर से कहीं: हे प्रिय यीशु, हमके विश्वास बा कि आप ही परमेश्वर हैंई अउर हमरी पापन की कारन आप मानुष रूप में अवतार लिहनी, मर गइलीं अउर दुबारा जी उठलीं अउर अब जीयत बानी। कृपा करके हमरी जिंदगी में आयीं अउर हमरी पाप के क्षमा करीं ताकि हमके नाया जीवन मिल सके, अउर एक दिन हम आपकी संगे हमेशा रहे खातिर आ सकीं। आप मदद करीं कि हम पापकी बेटा की तरह रहीं अउर आज्ञा पालन कर सकीं। आमीन।

परमेश्वर से रोज बात करे खातिर बाइबल पढ़ीं! यूहन्ना 3:16